

جناب مولانا قاضی عبداللطیف صاحب سابق سینئر

امیر جمعیت علماء اسلام سرحد

پاکستان کا یوم تاسیس اور ارباب اقتدار کا کردار

۱۳ اگست ۱۹۹۷ء کو پاکستان کے پچاس سال مکمل ہو جائینگے۔ پاکستان کی نئی نسل سن کھولت تک پہنچ جائیگی۔ اس طویل عرصہ میں ہم نے کیا کھویا؟ کیا پایا؟۔ اس کا اندازہ ہمارے آنے جانے والے ارباب اقتدار کے ہزبانی بیانات سے کیا جاسکتا ہے۔ ہر آنے والا جانے والے پر مین حرف بھیجتا ہے۔ پیپلز پارٹی کی مرحوم حکومت نے قوم کو بیوقوف بنانے کی خاطر ایک سال تک پچاس سالہ جشن منانے کا پروگرام بنایا۔ اللہ تعالیٰ نے اس فریب کاری کی سزا میں اس جشن کو پارٹی کیلئے ماتم میں تبدیل کر دیا۔ جہاں باشندگان ملک کی جان و مال اور عزت محفوظ نہ ہو، جہاں مظلوم کو انصاف توقع اور سولت میسر نہ ہو، جہاں ارباب اقتدار بڑی بے رحمی سے ملک کے خزانے اور وسائل کو لوٹ رہے ہوں، جہاں ملک کے سرحدات محفوظ نہ ہوں، جو حکومت کشمیریوں کو ۵۰ سال میں اپنا حق خود ارادیت دلانے میں ناکام ہو جو بین الاقوامی سطح پر قومی خودداری کا سودا کرنے میں شرم محسوس نہ کرتی ہو، جسکے عیش پرست حکمرانوں نے آنے والی نسلوں کو بھی اپنی عیش پرستی میں گروی رکھ دیا ہو، اس حکومت اور اس قوم کو سال بھر تک جشن منانے پر شرم آنی چاہیے۔ ملک کا ہر بڑی ہوش یہ محسوس کرتا ہے کہ دراصل پیپلز پارٹی ملک سے اسلام اور خودداری کا جوازہ نکلنے کا جشن منا رہی تھی۔ مگر افسوس کہ اس ملک دشمن حکومت کی جگہ آنے والی، قائد اعظم، علامہ حیدر احمد عثمانی، لیاقت علی خان اور دوسرے بانیان پاکستان کی وراثت کی دعویٰ اور حکومت نے بھی اس لغو او خالص فریب پروگرام کو جاری رکھنے کا جواز عطا کیا۔ ع دائے گرد و پیش امروز بود فردائے

بڑے طویل عرصہ کے بعد قوم نے نواز شریف کی قیادت میں قائد اعظم، علامہ حیدر احمد عثمانی، لیاقت علی خان کی مسلم لیگ کی وراثت کے طور پر بھاری اعتماد کر کے اقتدار پر لایا، لیکن یہ کتنا بے جا نہیں ہوگا کہ موجودہ حکومت کے چھ ماہ کا عرصہ قوم کو توقعت کی بجائے مایوسی کی طرف دھکیل رہی ہے۔ یہ صحیح ہے کہ پچاس سال کی بدعنوانیوں، تباہ کاریوں کی ساری ذمہ داری نواز شریف کے کندھوں پر نہیں ڈالی جاسکتی اور یہ بھی غلط نہیں کہ صرف چھ ماہ میں سابقہ غلط حکمرانوں کی خداریوں، غلطیوں اور تباہ کاریوں کا ازالہ بھی نہیں کیا جاسکتا۔ تاہم یہ کتنا خلاف واقعہ نہیں کہ موجودہ حکومت کے ششماہی اقدامات سے یہ تاثر عام ہے کہ نواز شریف نے ملک کے نشیب و فراز اور اپنی سابقہ دور حکومت کی کوتاہیوں سے کوئی سبق حاصل نہیں کیا۔ آج بھی وہی کین کاہینہ اپنے سابقہ کردار کے ساتھ موجود ہے۔ وزیر اعظم کے قوم سے پہلے اور میرے

خطاب کے درمیان زمین و آسمان کا فرق محسوس کر کے قوم کو کوئی خوشی نہیں ہوئی۔ چھ ماہ کے عرصہ میں چند دستوری اور قانونی ترامیم کو اگرچہ بیکار نہیں کہا جاسکتا تاہم اس سے یہ تاثر قائم نہیں ہوا کہ یہ قائد اعظم، علامہ شہداء احمد عثمانی اور لیاقت علی خان کی جانشین مسلم لیگ ہے۔ قائد اعظم نے ۲۴ نومبر ۱۹۴۶ء کو مسٹر بدر الدین سے بائیں کرتے ہوئے کہا تھا۔ مسٹر بدر: میرا ایمان ہے کہ قرآن و سنت کے زندہ جاوید قانون پر بنی ریاست پاکستان دنیا کی بہترین ریاست ہوگی..... مجھے اقبال سے پورا اتفاق ہے کہ دنیا کے تمام مسائل کا حل اسلام سے بہتر کہیں نہیں ملتا۔ (سعید راشد قائد اعظم گفتار کردار ص ۵۰ مکتبہ میری لائبریری لاہور) جناب وزیر اعظم کا آئین پر نظر ثانی کا اعلان اگرچہ خوش آئند ہے لیکن انتہائی اودھورا، لودا اور نظریہ پاکستان کی تعمیل کے لحاظ سے نامکمل ہے۔ اپنے جمہوریت سے متصادم دفعات کو ختم کر دینے کا حکم کرنا تو ضروری سمجھا لیکن اسکی ضرورت محسوس نہیں کی کہ قرارداد مقاصد سے متصادم دفعات کو بھی ختم کیا جائیگا جبکہ قرارداد مقاصد دستور پاکستان کی روح اور مرکزی نقطہ ہے۔ پاکستان کے پچاس سالہ نشیب و فراز کے باوجود قرارداد مقاصد ہر دستور میں شامل رہی۔ قائد اعظم نے بلا خوف و ہراس لائحہ عمل یہ اعلان کیا تھا کہ اسلامی حکومت کے تصور کا یہ امتیاز پیش نظر رکھنا چاہئے کہ اسی میں اطاعت اور وفاکشی کا مرجع خدا کی اطاعت ہے جس کی تعمیل کا عملی ذریعہ قرآن حکیم کے احکام اور اصول ہیں۔ اسلام میں نہ کسی بادشاہ کی اطاعت ہے اور نہ پارلیمنٹ کی، نہ کسی شخص یا ادارہ کی۔ قرآن حکیم کے احکام ہی سیاست اور معاشرہ میں ہماری آزادی اور پابندی کے اصول متعین کر سکتے ہیں۔ "ملت کا پاسبان" ص ۳۲۰ اسی اعلان میں آپ نے عوام کو فوری انصاف مہیا کرنے کیلئے ترامیم کا حکم بھی کیا۔ یہ آواز اور اعلان کوئی نیا مشورہ نہیں۔ حتیٰ کہ شہید اسلام جبریل ضیاء الحق مرحوم شروع اقتدار سے زندگی کے آخری لمحات تک اس کیلئے خلوص دل سے کوشاں رہے۔ لیکن جو مشکلات قانون اور قانون دانوں کی طرف سے اسے درپیش تھے وہ آپ سے پوشیدہ نہیں۔ یہ اعلان اگر واقعی خلوص دل سے ہے اور ہمیں اس پر شک کرنے کا کوئی حق بھی نہیں تو اس کا علاج آپکے قانونی مشیروں کا مرحب کردہ آرڈیننس نہیں اس سے مشکلات میں اضافہ ہوگا۔ مظلوموں کی دادرسی ناممکن ہوگی۔ اسکا صاف اور سادہ علاج شرعی عدالتوں کو اپنی صحیح عدالتی پوزیشن اور اختیارات دیکر تمام فوجداری مقدمات شرعی ضوابط اور شرعی قوانین کے مطابق انہیں تفویض کئے جائیں۔ آج کی دنیا میں امن و امان کی مثالی صورت حال یا تو سعودی عرب میں ہے اور یا طالبان کے زیر کنٹرول افغانستان میں۔ عوام کو اگر ۱۴ اگست کی خوشیوں میں شریک کرنا ہے تو انہیں جینے کا حق دو۔ ملک کے وسائل میں انکو شریک کرو، عوام ہی کے تعاون سے ملک کی لوٹی ہوئی دولت کو واپس لایا جاسکتا ہے۔ بصورت دیگر چین اور طالبان کے اٹھاپ کے انتظار کرو۔ اور اس نعرہ کے بلند ہونے سے پہلے وقت اور حالات سے سبق لو۔ جبکہ یہ نعرہ بلند ہو۔

انھو میری دنیا کے غریبوں کو جگا دو کاخ امراء کے درو دیوار ہلا دو